

# Jesuna Kouri

May - June, 2020

Private Circulation

Tha Ani Anida Phongba

## Pentecost numit lakle

Kumsi 2020 gi Pentecost Sunday asi, May 31 da oi (Acts 1:9). Jesuna magi sebok singbu thanam dringaida, Thawai Ashengba ngaiyu hairami (Lk.24:49). Ngai-u hairiba asi 'atoppa pangbiba ama' Jesuna tharak kadaba aduni (Jon 14:16). Masi Thawai Ashengba aduni (Acts 2:4). Jesuna amuk hinggatpa matung da numit 40 ni magi sebok singga loinarami, adugi tungda hingna atiya da mabu Iswarna loukhat khi. Lou khat khiba tung numit 10 ni subada Thawai Ashengba asi Jesugi sebok singda laklaga, makhoida tong bidu na, numit asidagi sebok singdu kiba leitana Jesugi pao sandokpa ngamkhi (Acts 2:4).

Thawai Ashengba asi kana no? Thawai Ashengba asi Iswar ni. Mahakna taibang mi Jesu thajaba singbu pangbi, lamjingbi. Maram asina Jesuna 'atoppa pangbiba ama' haina maming tholli (John 14:26). Ma na thajaba singbu achumba lambida chingbigani (John 16:13). Acts 5:3-4 gi manungda Ananias amasung Sapphira na makhoi gi lam jonba gi

wari phangi. Sen adugi saruk khara ngakta, lairaba singgi mateng oinaba sebok singda purak-i. Makhoi anina sen lona church ta pirabani, haina minami. Acts 5:3-4 da Ananias da Peter na, "Ananias, nahakna thawai ashengbagi mathakta minam naba amasung nahakna lam adugi mamal dagi saruk khara khak-hounaba sanna nahakki thamoida thalliba kari gino .... nahakna misingda mi namba nate, adubu Iswar dani" hai.

Thawai Ashengbagi mateng na Peter na masi haibani. Thawai Ashengbagi mathakta aduga Iswar gi mathakta minambani, haina phong dokle. Deut. 32:12 paraga, Israel gi mising adu Iswarna chingbibagi wa ram phangi. Aduga Isaiah 63:10 paraga, Israel singna lal houduna Thawai Ashengbagi pukning sok halli, haina iri. Ani asi tongan tongan gum uhal labasu, karisu tongande. Maramdi Thawai Ashengba asisu Iswarni, ama hani. Mapa Iswar, Macha nupa Iswar, aduga Thawai Ashengba Iswarna Israel sing adubu chingbani. Mapa, Macha nupa, aduga Thawai Ashengba ahum asi ama mamsu Iswar, punnasu Iswar oibani.

## Karigi Jesu thajaga-dra

Karigumba amabu nahakna chumi haina karamna thajei? Jesu si thajaba yai haina khallabadi, Bible su chumi haina thajaba tai. Mi-oibaga jiba sing asi chap manade, haiba Bible na tak-i. Mi-oibaga sa, uchek, upambi, nung singga chap mannade, haiba Bible na takpi.

Dharma atei kharana, makhoi gi laida, aphaba amasung phattaba lei haina yai. Christian gi dharmanadi phattaba asi phattaba thawai (satan) da gini haina thajei. Iswarda phattaba lei te, Iswardi minungsi hei, haina thajei. Phattaba haibasi, Iswargi thouram thugaiba lakpani, haina christian singna thajei. Iswarna eikhoi gi damak apha ba ngakta toubapami. Adubu satan na madu thugai ningi (Gen. 3). Phattaba asibu ngange hairadi, Iswarga leimin naba tai. Phattaba haibasi papni. Pap asi kokpinaba Jesu taibangda lakpani. Pap chenba singna Norokta tadanaba Jesuna lambi takpiba lakpani (2 Cor. 5:19).

Mi-oibana karigi damak dhar magi paotak pambage? Maramdi, ei khoigi thammoida ahangba yaga ama lei. Iswar natana ahangba yagasi menba ngamba atei karisu leite. Lal, sen thum, nungai thokpa, lamchat soiba, phattaba toubap, asina chingbana ahangba yagasi mennaba hotnara-basu, ma du khangde, haibadi kuina chatte (permanent oide). Ahangbasi Iswarna menbi drabadi penba mapung sukpha phade. Pungsi asi mapung phana penba ngamnaba Iswar thajaba tabani.

Adu oirabadi, karigi misingna Bible gi Iswar asi thida bano? Kari gi damak mi kharana Iswar nataba ateibu ningbano? Maramdi misingna masa masagi aningba matung inna hing ningbagini. Mi kharana makhoigi apamba lai murti semjei. Iswar yao daba punsida ahangba tattana lei, hai basi makhoi na thidok-triba-gini. Mi amada hingbagi thawai pibiba, mi ama bu hinghanba asi Iswar nani, haiba makhoi na bhap tadribani.

Adu oirabadi, sembiba mapu Iswar yaodrabasu, punsi asi sen pai raga, lanthum leiraga, chaningba cha raga, thakningba thaklaga, nungai thok laga yagadra? Mi ayambana yai, hai na khumgani. Adu oirabadi, mi ama na yam awaba nangba kanda, kanabu kanbinaba ningsing bage, hanglabadi mi aduna Iswar bu ningsingi hairak kani. Maram asina, punsida bor phang du nata hingnaba, Iswar thaja bana phare.

Matam khara yam nungaina pallabasu, lanthumna, lairik heibana, Iswargi mahut sinba sukya yadabani. Maming chatlaba archeologist Sir William Ramsay na Bible gi 'Acts' asi lalli, haina praman pinaba kanna hotnaduna, Bible paba aduga Jesu bu thajaba singna touramba sing thinaba leinung toure. Adubu aroibada, madu gi mahei oina, mahak Jesu bu kanna thajaba mi ama oirak-i. Maram asina Bible asi chumde haiba ngamba praman piba ngamba mi leitri. Jesuna si ba dagi amuk hinggat taba oirabadi, ngasi eikhoina Jesubu khurumbagi ma

3

hutta, sikhraba mi lamjingba ama khurum ba yabani. Jesuna amuk hing lak pagi damak, eikhoi mabu thajaba mi khudingsu siraga amuk hinggani haina thajaba ngamle. Siba tungda hingba haibasi eikhoigi ashani. Pap chenba mi amana Jesu thajaraga, ma hak anouba mi ama oire (2 Cor. 5: 17). Jesu thajaraga anouba mi oiba, mi yam lei.

Khajana khomba Zaccheus (Lk.19:1-10), Nicodemus, dharma gi luchingba nupa (John 3), pap chen ba nupi (John 4), mit tangba nupa (John 9), sebok 12, pukning hong ba mi 3,000 (Acts 2), Ethiopia gi saheb (Acts 8), Tarsus da leiba Saul (Acts 9), Cornelius (Acts 10), Philippia gi jail panaba (Acts 16), Rome da leiba thajaba sing (Rom. 1), Murti khurumba, huranba, yu thakpa, karaamba mi (1 Cor. 6). amasung chenthok khraba minai Onesimus (Philemon), makhoi asi ningsingba yai.

Achumba christian di mi atei busu yamna nungsi. Christian aseng badi yam nolluk-i, pongde. Jesu thajaba haibasi Jesuda changba, Jesuga hing minnaba, gun chenba punsi len ba aduni. Christian achumba amana mangonda lalluraba mibu nungsigani, maral ningsing loi, magi damak Iswar da prathana toubigani. Mi kayana Jesu thajaduna punsida bor phangi. Bor haibasi wadaba punsi adu nate. Warabasu Jesu thajaba toktaba mi adu Jesuna khangi. Matam chana cha na mabu pangbi, lamjingbi.

### **Nahak sem sarabra ?**

*(Billy Graham)*

Khabar paba kanda taibang gi awaba, ana ayek, sibana chingba gi waram yam thengnei. Bible na taibang sangsar asida awaba, anangba, siba naba, nungaitaba, chak tangba na chingba leigani haina ikhrabani. Jesu masa maknasu hairamle. Prithi bi loiramdaida thainagi Noah gi ma tam gumba awaba kaya leirakkani haikhi (Mt.24:37). Iswara Noah da hijao ama semu, manungda sa ucek makhal suna thamu, nangi imungsu maduda changu, haikhi (Gen. 6:14-21).

Iswar bu thajaba Noah na hijao adu chahi chama rom changna sari-ngeida, khundugi misingna mabu noknei. Nungsa phajana sari ngeida karamna ising chaogadra, haina makhoina Noah da hai. Noah di makhoi dagi henna Iswargi wahei thajei, aduga hi sabasu loire. Hida changga dabasing loina changkhra ba tungda, Iswar na hidugi thong thingle, nong kanna taba heure. Ising chaorakle. Noah gi hida changba sing nattaba atei loina ising thum duna sikhi.

Iswar thajahou dabasing loi na sikhi. Masigi tungda Iswara tai bangpal asi amukka isingna mang hallaroi, adubu meina chak thekkani, haikhi (2 Pet.3:7). Ngasi taibanggi mising asi Iswar kidaba masing yam khat le. Phattaba touningba mina hen na yamle. Iswara phattaba asi ka ya kuina yengkhigadra ? Noah ma

4

tangi adugumna taibang si amuk loi sinba matam naklabani. Prithibi gi punsi loinaba nahak sem sarabra ? Genesis 6:3 paraga, Iswara eikhoi bu kuina ngairaroi haina iri. Noah adu dharma chelli. Mana Iswargi haiba illi. Iswara mangonda hijao ama sanaba thoudai. Madu mana thajei. Maram aduna mana, mayung ft. 450, marak ft.75, aduga wangba na ft. 45 gi hijao ama sakhi (Gen. 6: 13-16).

Noah na khun gi misingda hijao aduda changlak-u, hai. adubu kananasu tabide. Hijao adu makhoi bu kanbi nabani, hairabasu makhoi na tabide. Hijaodu Noah na saba loibada, Iswara numit taretki tung da nong taba hougani, hai. Mi sing na pukning honglakpa ngaiba oina Iswara misingdu numit taret amuk pikhi. Makhoina loubide. Mi singdu sidanaba, Iswara yaba makhei ma khoibu ngaire, kanadre. Makhoi loi na norok ta siba takhi (2 Pet. 3:9).

Iswara ahing 40 ga nung thil 40 nong kanna chuhalle. Hida chang houba Noah gi imung natta ba mi atei hingkhidre. Hidugi thong du Iswara thingbikhi, Noah na thingba nate. Ngasisu taibang punsi gi thong asi Iswara thingba matam surabani. Thingkhra-badi, nahak Iswargi nakta changba ngamlaroi. Masigi mamangda Iswargi nakta changnaba toubiyu. Ngasi Iswara nangbu kouri. Iswara nangbu nung si. Nangi pap loina kokpi ningi. Ma

na thong hangbi ringei sida chang hou si. Thong thingba tungda kapla basu amuk haangbagi wa leite. Swarga changna bagi thong amatani. Jesu na thongdu eini, hai. Thong duda karam chang gadra haiba Jesuna takpi. Jesu thajaba mi khuding thong duda chang ba tai (John 14:6). Jesu thajadaba mina lambisu, thongsu khangloi. Ei khoina houjik leiriba prithibigi matam loisille, kuiraroi. Jesuna nangbu ngari. Mangonda thuna changhou.

Jesu thajaradi swargada lei gani, thajadraga norokta leigani. Masi soidrabani. Matam yam leitre. Phat tabana thanba prithibi asidagi thuna chenthok-u, topna hingu. Bible na hai, Iswara mitki pirang loina teithokpi gani. Swargada naba, siba, kappa, awaba leiraroi. Swargadi matam khuding yam nungai gani (Rev.21:4).

### **Mission da yaohousi**

Iswargi misingna mission hai ba waheisi kaya sijinnadre. Adubu Bible gi Genesis tagi Revelation phao bana 'Mission' asi yam maru oihalli. Adam ga Eve na Iswar gi wa indadu na, satan gi wa inba kanda nongma Iswar asi Eden ingkholda laktuna, 'He Adam, nahak kadomda leiri' hai na hangbadu mission gi ahoubani. Maram asina mission asi Iswara houdok lambani. Jesuna prithibida lakpa adusu, 'mangkhra mising thi doknaba amasung kanbinaba lak khibani' haiba eikhoina khangi. Pap

5  
ta luptuna hingliba, misingna Iswargi apamba punsi karino khang naba, makhoibu chumthok naba, aduga makhoi wayel phambalda leppa nu mit laktri ngeida, dandi phangdanaba, lambi taknaba Jesu lakkhi. Nangsu mission asida ming challaba mi ama oire. Maramdi nahak christian ama ni. Christian amagi mathoudi papi amabu kanbiba asini. Madu mission aduni (Mt.28:19-20).

Ngasi nahak, Iswar khangda ba mi, nasagi naral busu kokpi driba, ama oiramba yai. Thawaigi punsida yamna sonba, mi amagi maral kok pidaba mi (Eph.2:1-3, Acts 26:15-18, Rom.1:18-21) oiba yai. Nehemiah na, Jerusalem da leiba mising ga Jerusalem sohor mang-takpaga wa tabada, numit kayani chara hendu na, prathana touduna, kaptuna ma tam lellami (Neh.1:4-5). Nehemiah na karigi prathana toukhibano? Maram di phattababu ngamnaba upaidi prathanani. Prathana kanna toubamidu Iswana pangi (Eph.6:10-18).

Prabhu Jesu ga magi sebok sing nasu yam toina Iswar da prathana tou-i (Acts 4:18-30). Eikhoi na aphaba upai thigalli. Iswarnadi aphaba mi thi. Upai dagi henna tha jaba mina, prathanaga loina na kan na thabak subana phe. Nehemiah gi upaisu maduni. Jesuna Galilee gi tor banda khongna chatli ngeida, Simon amasung manao nupa Andrew na nga phaduna leiba thengnei. Nga phabagi

5  
mahutta, mibu karam phagadra haiba nakhoi anibu tambige, itung illu, haina Jesuna makhoi anida hai. Makhoi ani na khudakta il adu thanamduna Jesu gi tung ille. Jesu na amuk khara chat laba tungda, Zebedee gi macha nupa ani, James ka John busu thengnei. Makhoi anisu Jesuna koure. Makhoi anina mapa Zabedee ga makhoiga loinarakpa misingdu hida thanamla ga Jesugi tung ille (Mk.1:16-20).

Bible da nupi kaya, ahal, naha, luhongkhraba, luhongdriba, singna mission gi thabak suba ei khoi na thengnei. Nabadagi phahan khiba, sengdaba thawai phattaba kaya tanthok khiba, nupi singna Jesu ga sebok 12 gi tung induna mission gi thabak toukhi (Lk.8:1-3). Samaria gi nupi adunasu Jesugi pao sandokkhi (John. 4:28-30).

Ngasi mission gi thabakta church singna kari kari touri. Taibang pumbada Jesugi pao sandoknaba Iswana church singda sinnare. Maram asina church singna mission gi thabak tangai phadana suba tare. Mission asi church singdagi khong sallaga, khun khuding, lam khuding, aphaba wapao youhanba tai. Mang khraba thawai singgi leipham loina church singna thidokpa tai.

Antioch ki church ta dharma gi akhang ahei mi khara leirami. Makhoi adudi, Barnabas, Simeon, Cyrene gi mi Lucius, Manaen, ama sung Saul ni. Barnabas ka Saul asi

6  
mission gi thabak sunaba, khaidok-u haina Iswar gi thawaina makhoida khanghankhi. Makhoi anisina Cyprus, Derbe, Lystra, Iconium, Antioch asina chingba mapham singda mission gi thabak suduna, pao sandok tuna, tha wai yamna phangkhi (Acts 14: 21-23). Naha oiriba Timothy bu Paul na Iswargi thabak suhankhi. Ngasi Iswargi mission asi adum chattha hanba eikhoigi ithou su oire (2 Tim.4:1-5).

### Nokpasu kanei (Prov. 17:22)

\* Saturday na Sunday gi yumda chatlaga, Monday makhoigi da koirakpra, wa ama hang ningi hai. Maramdi mana Tuesday thibada phanglam dre, maram aduna Wednesday na Thursday da, kumsi 2020 gi Friday numitta church service leiraro dabra, aduga Good Friday su leiroidaba oirabra hangning bagi oiramle.

\* *British na India da hai*: Nang iroiba heibra?

*India na*: Iroiba heite.

*British*: Adu oiraga nangsi hui ama dagisu henna kanadre, huidi iroiba ngami.

*India*: Nangdi iroiba heibra?

*British*: Isingda iroiba hei.

*India*: Adudi nangsi hui amaga khet nadre.

*British*: Nupa asi ingak ngakle.

*India*: Haraona nok-i.

\* Mapa amana car ama lakh marina 2010 chahida lei. Magi nupina 2010 chahida sana (gold) lupa lakh 4 na lei.

6  
Adubu kumsi 2020 chahida, makhoi sen paiman dabagi damak nupa duna car du yonbada lakh amata phangle. Nupinasu magi sana du yolle, lupa lakh 16 sitle. Maram asina nupa singna magi nupigi sana, mani-muk ta nachingba toina leibiba oisi.

\* Mamana dukanda pot leiba chat li ngeida macha nupana lambida mabu ngai. Nupa amasi nupa macha dugi nakta laktuna, "Ibungo, Post Office kadaida leibage" haina hang. Angangduna, "Chumna matam khar chatlaga, jetlomda leiram gani" hai. Nupaduna angang duda, "Eisi anouba Pastor ama oinaba lakpani, church ta Sunday da karak-u, eina swarga lambi takpigani" hairaga chat khre. Angangduna khalli, "Anakpa da leiba Post Office ki lambi khangdaba mana, adup thappa swarga gi lambi karam khangga-dra" haina khanduna mawa loubide.

\* Sunday school gi anouba oja ama na class loubi changle. Angang singduda mana, "Ngasi, nakhoibu uraga yam harao-i. Nakhoigi marakta apangba budu kaya yaobage, eina khang ningi. Leiraga khara lepukat piyu" haise. Angang singdu tumin tumi lei, kanasu lepukat tre. Ngaihak leiraga, nupi macha ama lepukatle. Ojana, "Nangtara apangba asi" haina hangbada nupi aduna, "Oja, na hak nathanta leppadu ubada, eina ikaibibagi damak, nahakka lepmin na-bani" haina tapna khumi.

## *Khangbada Kanaba*

7

\* Karot akhaba (karela) gi maru (seed) asi hei masadagi henna phei hai. Champra, mairen gi maru su cha ba yai. Adubu, Apple, Cherry, haiba na chingbagi marudi chadabana phei hai. Maramdi makhoi asigi maruda Cyanide khara khara yao-i, hai. Cyanide na mi hatpa ngami.

\* Manipur gi Jiribam dagi Imphal jouba rail lambida sagatliba, thong (bridge) amasi India gi khowaidagi henna wangba rail thong oigani hai. Thong asi meter 555 sanggani. Jiri dagi Imphal asi Km. 111 sangi, thong 148 leigani, aduga ching hutpana 47 (tunnel) oigani, March 2022 da loina ba hotnari, hai.

\* Lounaba, luhongba amada nupi amaga nupa ama changi. Masi Bible na yai. Houjik kansi nupiga nupi lou naba, nupaga nupa lounaba yabiba lamdam khara leirakpa asidi Bible na yade. Mi ani lounaba kanda wakhal tongan tonganba mi ani punba gi imungni. Makhoi matam ayambada wakhal chap mannade. Masi makhoi anina khangduna, khat naba, phuna ba suktou touroi dabani. Kanade. Violence asi imungda pusil loi dabani. Jesugi apambada mi aniduna shanti da imungdu thamnaba tapna tapna, nungsi nana yanaba ama purakka-dabani. Masida mateng pibinaba ahal laman gi paotak yam darkar oi, aduga church Pastor gi matengsu yam darkar oi. Makhoigi advice louragasu yam kanagani.

\* Badam (English ta Almond ) kouba hei akangba (dry) asi bazar da phangi. Diabetes laina leiba singna numit khuding maru ama natraga ani chaba kanei. Makhoigi Insulin sem bada mateng pangi. Angang singbu marak marakta chahal laga makhoi gi saru kankhat halli.

\* Atiyada eikhoina uriba thawan michak sing asi, eikhoigi prithibi dagi yam yam thapna lei. 1500 light years rom thapna lei. Makhoi asi numit tagisu henna chao-i, hai. Kari karigumba matamda thawan mi chak asi ising marik ama taraklam daida machin tumthokpa adugum na, makhoisu tumthokpa matam lei haina scientist singna hai (tear-drop shaped star pulsates on just one side).

\* Chini (sugar) asi thummi. Athum ba asi hakchang gi damak kanade. Angangda athumba yam pijaraga, laina kaya chelli, yasu kelli. Masi chadabanadi phabani, adubu thum ga chini henba asidi yamna lui. Thum (salt) chaman basu phate.

Chini charaga phangba ya ba lainadi, heart disease, cancer, dementia, diabetes, arthritis, depression, acne, infertility, yeast infection, impotence, ni.

\* India gi National Flag design tou ba nupasi, Pingali Venkayya ni ... America gi National Game asi Baseball ni ... India gi Rashtrapati Bhavan design toubibana, Edward Lutyens ga Herbert Baker ni.

8

**Jesuna Kouri** haiba chephong asi tha ani khuding phongjei. Thawaigi punsi lamjing-bi, aduga hakchang phanabagi waram tamba. Sen-thaang चाहिगि Rs. 50/- oirabasu, chahi anigi Rs. 100/- pibi-u, maramdi chephong taruk phang bada chahi oire. Thuna mak surak-i. M.O. thabiraga Form da nasagi ming, address suna ibiyu, **or** Editor mobile No. 94355 -51080 da phone toubi-u. Senthang masida pibibasu yagani :-

1. Miss Nemhoichong Haokip, Kuki Baptist Convention, Opp. D.M.College, Imphal, Manipur.

2. Rev. J. Manchong, Trulock Theological Seminary, Opp. D.M. College, Imphal.

## *Ee-Pau Khara*

\* Amos chapter 8 parabadi, handak ki, achouba laina Covid-19 lakpa kanda kari oigadra, takpiba gum oi. Verse 3 na handak taretlak church ka roi daba asi pankhraba gum-i. Laina asina prithibida mi hatpasi lakh ahum sujil lakle. Cheksin biyu. Imunggi icha sing mapal thok handaba, tangai pha draga ahal singsu mapan thoktaba, mi ateiga tinnadaba, mi amaga wari sana ba aduga phamba kanda meter amaga makhai rom laapnaba, yumgi mapal thokpa khudingda chin-ga naton pha jana khumba (mask), mi masa phariba urabasu chingnaba taba, laina chenba na sokpa, pairuba pot soktaba, miyam marakta gi thaapna leiba, aduga mina sokpa pot ama sokluba khuding khut sabon na natraga sanitizer na cham thokpa tai. Mina mida piba lainani.

*Jesuna Kouri*  
May - June, 2020

PRINTED MATTER

To :

Editor :

Rev. M. Haokhothong, C/o, T. Manchong,  
Nichols Higher Secondary School, Satribari,  
P. O. Rehbari- 781008, K.C. Road, Guwahati, Assam.